


Культасвета

ПАЛАЦ АНЛАЙН

Адна з найстарэйшых музейных устаноў Беларусі — Гомельскі палацава-паркавы ансамбль — летась адзначыла 100-годдзе. Аднак паважны ўзрост не перашкаджае музейным супрацоўнікам крочыць у нагу з часам, а музею — заставацца сучасным і цікавым як мага большай колькасці людзей. Таму ў дадатак да афіцыйнага сайта, дзе, дарэчы, можна здзейсніць 3D-тур, не выходзячы з дому, афіцыйныя старонкі музея ў сеціве з'явіліся на Facebook і «УКантакце», потым у «Аднакласніках» і Instagram. А сёлета на пачатку красавіка пачаў працаваць YouTube-канал установы.



Вікторыя ЗАХАРАВА.

зей — гэта зусім не сумна і нудна, а наадварот, весела і пазнавальна». Ужо цяпер тут можна паглядзець фільм пра 100-гадовы юбілей палаца і ранейшыя сюжэты, якія выходзілі на беларускім тэлебачанні, даведацца крыху больш пра яго былых уладальнікаў Паскевічаў, «прагуляцца» па гомельскім цэнтральным парку і Хальчанскай сядзібе, што ў Веткаўскім раёне, пазнаёміцца з некаторымі музейнымі праектамі — напрыклад, вялікай выстаўкай «Без тэрміну даўніны», прымеркаванай да 75-годдзя Вялікай Перамогі.

Тэлесеткі

Дзе шукаць скарбы Радзівілаў?

«Шукальнікі» — цыкл пазнавальна-вандроўных праграм на канале «Культура», прысвечаны знакавым падзеям гісторыі Расіі і замежжа, а таксама прыватным гісторыям вядомых людзей, якія пакінулі нашчадкам шмат таямніц і пытанняў. Адзін з найбліжэйшых выпускаў праекта будзе прысвечаны Радзівілам.

Вакол незлічонах багаццяў князёў Радзівілаў заўсёды існавала шмат чутак. І гэта датычылася не толькі ўнікальнай калекцыі твораў мастацтва. Як сцвярджалі відавочцы, у падвалах палаца ў Нясвіжы знаходзіліся зліткі золата — ад падлогі да столі. Аднак асаблівым гонарам Радзівілаў былі статуі 12 апосталаў, падараваныя на пачатку XVII стагоддзя самім Папам Рымскім. Зробленыя са срэбра і пакрытыя пазалотай, упрыгожаныя каштоўнымі камянямі, яны стаялі ў адной з зал палаца, але пасля некалькіх спроб крадзяжу былі перанесены ў склепы замку.

Праграма пад назвай «Скарбы Радзівілаў» выйдзе ў эфір 17 красавіка, і ў ёй разгледзяць розныя версіі наконт таго, дзе могуць захоўвацца багацці беларускіх князёў. Алена ДРАПКО.

ТЭЛЕТЫДЗЕНЬ

Сядзі і глядзі

Кінапрэм'еры ў тэлеэфіры

Цяпер кожны з нас стаў часцей чытаць і глядзець навіны, бо падставы для таго вельмі важкія. Аднак пры жаданні крыху адпачыць ад інфармацыйнай плыні варта звярнуць увагу на кінапрэм'еры, якія прапаноўваюць на розных тэлеканалах.



На тэлеканале «Беларусь 1» у аўторак 14 красавіка аўдыторыю чакае прэм'ера фільма «Скажы мне праўду» (Расія, 2019). Меладрама Андрэя Эшпая з'яўляецца адаптацыяй вядомага брытанскага серыяла «Доктар Фостэр». Як кажа сам рэжысёр, гэта карціна «пра тое, як сыходзіць каханне, як балюча жанчыне яго страчваць і як цяжка заставацца сабой».

Памятаеце, у Булгакава: «Праўду казаць лёгка і прыёмна». Але з узростам, калі многае пастаўлена на карту, становіцца складана прызнаваць свае памылкі і прабачаць чужыя. Бо баішся страціць усё! Так і атрымліваецца, што тых, хто не ў сілах разарваць кола, страх прымушае хлусіць і ісці на подласць, а хто шукае і адстойвае праўду, той рызыкуе патануць у сваіх імкненнях, губляючы самога сябе...

«Тэма праўды і падману абсалютна інтэрнацыянальная, таму з адаптацыяй праблем

не ўзнікала. Але наша кіно разглядае гэтыя паняцці ў глабальным сэнсе і ілюструе, якая разбуральная сіла ім уласцівая. Андрэй Эшпай зрабіў гісторыю шматслойнай і развіў яе вельмі драматычна. Тут няма «добрых» і «дрэнных», бо кожны персанаж нясе сваю «праўду», — адзначыла ў адным з



інтэрв'ю прадзюсар серыяла Дар'я Лаўрова.

Тым, хто любіць кіно з гістарычным кантэкстам, раім звярнуць увагу на гістарычную драму «Павел, апостал Хрыста» (ЗША, 2018), знятую рэжысёрам Эндрэ Хаятам. Стужка апавядае пра падзеі, што адбываліся ў Рыме ў 67 годзе нашай эры, калі быў час жорсткіх ганенняў на хрысціян. Пасля страшнага пажару, які знішчыў большую частку горада, рымскі імператар Нерон загадаў скапіць і даставіць у Мамерцінскую турму апостала Паўла, якога лічыў вінаватым у тым, што адбылося.

А перфект турмы Маўрыкій разрываўся паміж няўдалай ваеннай кар'ерай і дачкой, якая пакутавала ад невядомай хваробы. У гэты ж час у горад прыязджае лекар Лука з мэтай знайсці Паўла і спыняецца ў доме мясцовых жыхароў. Яму ўдаецца пранікнуць у турму і сустрэцца з апосталам, які ў чаканні смяротнай кары пагаджаецца раска-

заць сваю біяграфію, каб гэтыя звесткі трапілі ў новую кнігу пра Евангелле і вучэнне Хрыста. Калі пра сустрэчу даведваецца Маўрыкій, то спадзяецца выкарыстаць атрыманую інфармацыю, каб дабіцца прызнання Паўла ў падпале і такім чынам вярнуць сабе давер імператара... Як будзе развівацца гісторыя і чые планы здзейсняцца, даведаецца падчас прагляду кінастужкі 16 красавіка на тэлеканале «Беларусь 2».

Калі ж вы прыхільнік і кіно, і цікавай літаратуры, то не прапусціце прэм'еру серыяла «Зулейха расплюшчвае вочы» (2019) Ягора Яшкіна на




«РТР-Беларусь», знятага па аднайменным рамане Гузэль Яхінай. Кніга, дарэчы, атрымала шматлікія літаратурныя прэміі і перакладзеная на 34 мовы свету. У аснове сюжэта — гісторыя татарскай сялянкі Зулейхі, у якой забіваюць мужа, а яе саму раскулачваюць і адпраўляюць у Сібір. Як складваецца далейшае жыццё гераіні і як змяняюць гэтую жанчыну шматлікія выпрабаванні, гледачы змогуць убачыць ужо зусім хутка: 13 красавіка будзе першая серыя.

Алена ДРАПКО.
Фота з сайта vokrug.tv

ШАШКІ («Звязда») Выпуск № 111

Дзмітрый Яраш з украінскага горада Сумы даслаў па электроннай пошце некалькі цікавых ідэй. Прапануем нашым чытачам пазнаёміцца з гэтымі пазіцыямі.

№ 32



№ 32

Белыя простыя шашкі: a1, e1, g1, b2, f2, a3, c3, e3, g3, d4, h4 (11)

Чорныя простыя шашкі: a5, c5, e5, b6, f6, h6, a7, e7, g7, b8, h8 (11)

Белыя пад звязкам, аднак знаходзяць магчымасць правесці выйгрышную камбінацыю. Пакажыце яе.

У наступных дзвюх пазіцыях Дзмітрыя белыя выйграюць з дапамогай ахвяры і блакіравання сіл саперніка

№ 33

Белыя простыя шашкі: b2, d2, f2, c3, b4, d4, a5, c5, h6 (9)

Чорныя простыя шашкі: h4, b6, f6, a7, c7, g7, d8, f8, h8 (9)

№ 34

Белыя простыя шашкі: e1, g1, f2, c3, b4, d4, a5, c5 (8)

Чорныя простыя шашкі: h2, f4, g5, b6, f6, a7, c7, b8 (8)

Ва ўсіх пазіцыях белыя пачынаюць і выйграюць. Прозвішчы чытачоў, якія першымі дашлюць правільныя адказы, будуць апублікаваныя.

Дадзены старт XX чэмпіянату Рэспублікі Беларусь па шашачнай кампазіцыі 2020 года ў шашках-100. Шашачныя кампазітары могуць даслаць да 1 мая 2020 года па 6 пазіцый у пяці раздзелах: мініяцюры, праблемы, эцюды, задачы, даможныя праблемы на электронны адрас каардынатора Варушылы В. С. vorush@yandex.ru

Праверце свае рашэнні:

Выпуск № 110 ад 27.03.20.

№ 27 1. dc3 b:d2 2. fe7 h:b6

3. gf8 e:g5 4. f:a5x

№ 28 1. fg7 d:b6 2. a:c7 h:b6

3. gf8 e:g5 4. f:a5x

№ 29 14, 3, 25, 48, 36+

№ 30 7, 1, 25, 46, 28(45), 50+

№ 31 1. f2-e3 d8xb6 2. e3-d4 c5xe3 3. c3-b4 a3xc5 4. e5-d6 c5xe7 5. f6xd8 h4xf6 6. d8xa7 h2-g1 7. e1-f2 g1xe3 8. a7xf2+

Першымі дакладныя адказы даслалі С. Рашэцін (Ашмяны), В. Дударэвіч (вёска Новая Мыш Баранавіцкага раёна), Ф. Карпей, Л. Жыхар (абодва Мядзэл), У. Панько (Камянец), І. Ананіч (Гродна), А. Шурпін (Івянец), У. Ваўчкоў (Маладзечна), П. і В. Шульгі, (Мінск), В. Таўкачоў (Клімавіцкі раён).

Пішыце на адрас: газета «Звязда», вул. Б. Хмяльніцкага, 10А, Мінск, 220013.

е-mail: info@zviazda.by або vorush@yandex.ru

Віталь ВАРУШЫЛА,
майстар спорту.